

## शमूएलले यहोवाको सेवा गर्ने छनौट गरे

१ शमूएल अध्याय १-३

शमूएल सानो केटो भए तापनि तिनी नाजिरी थिए। तिनले आफ्नो कपाल कहिल्यै काटेनन्। तिनले गरेको सेवा विशेष थियो।

तिमी अब वासस्थानमा  
यहोवाको सेवा गर्न जानुपर्छ।  
तिमी तयार छौं शमूएल?

म तयार छुआमा।  
तपाईं मलाई भेट्न  
आउनुहुन्छ नि हैन?


आउँछु बाबु चिन्ता नगर।  
तिमीलाई याद छ,  
तिमी किन कहिल्यै  
डराउनुपर्दैन?

याद छ।  
म यहोवाको नजिक  
रहें भने उहाँ पनि  
मसँगै रहनुहुनेछ।

म प्रधान पुजारी एली हुँ।  
ध्यान दिएर हेर है शमूएल।  
पछि तिमीले पनि उहाँहरूले  
जस्तै काम गर्नुपर्छ।



वर्षहरू बिन्दै जाँदा शमूएलले एउटा कुरा याद गरे: वासस्थानमा सेवा गर्ने सबै मान्छेले यहोवालाई माया गर्दैनथे। एलीका छोराहरू पुजारी थिए। तैपनि तिनीहरू मानिसहरूलाई सताउँथे र नराम्रो व्यवहार गर्थे।



एलीका छोराहरू यहोवाको आदर गर्दैनथे। यहोवालाई चढाइएको बलिदान चोर्थे। वासस्थानका स्त्रीहरूसित घिनलाग्दो काम गर्थे। पछि एक जना भविष्यवक्ताले एलीलाई यहोवाले उनी र उनको परिवारलाई सजाय दिनुहुनेछ भनेर चेतावनी दिए। तैपनि उनले तिनीहरूलाई खराब काम गर्न रोकेनन्।





शमूएलका आमाबुबा हरेक वर्ष  
तिनलाई भेट्न जान्थे र तिनलाई  
नयाँ लुगा लगाइदिन्थे।

आमा! बाबा!  
मलाई तपाईंहरूको  
धेरै याद आइरहेको  
थियो।

बाबु,  
के भयो  
तिमीलाई?

तपाईंले मलाई  
वासस्थान पवित्र ठाउँ हो  
भन्नुभएको थियो। तर यहाँ त  
कोही-कोही कस्तो  
नराम्रो काम गर्छन्।

तर छोरा तिमीले  
सधैं राम्रो काम  
गरिरह्यौ भने...

मलाई थाह छ  
आमा। म कोसिस  
गर्दै छु।

म बुझ्छु छोरा।  
यहोवालाई पनि  
यो कुरा थाह छ।  
उहाँ सबै कुरा देख्न  
सक्नुहुन्छ।

मेरो पनि पहिला बच्चा  
नभएकोले धेरै दुःख  
लाग्यो।

तर यहोवाले मेरो प्रार्थना  
सुन्नुभयो। उहाँले तिमी दिनुभयो!  
यहोवा आफ्ना साथीहरूलाई सधैं  
मदत गर्नुहुन्छ।


मलाई मदत गर्नुहोस्  
भनेर यहोवालाई प्रार्थना  
गर। तिम्रो बुबा र म पनि  
तिम्रो लागि प्रार्थना गर्छौं।

हुन्छ आमा,  
म त्यसै गर्छु।  
धन्यवाद!

शमूएल हुर्कदै गए र यहोवाको वफादार सेवक बने। अरू मानिसहरू खराब काम गर्थे। तर शमूएल भने यहोवाको मदत पाएकोले **खुसीसाथ** उहाँको सेवा गर्थे।



एक दिन यहोवाले तिनलाई एउटा **विशेष** काम दिनुभयो। उहाँले शमूएलसँग **कुरा गर्नुभयो**।



शमूएल!



शमूएल!

भन्नुहोस्,  
दासले **सुन्दै छ**।

अरूले खराब काम गरे तापनि शमूएलले **यहोवाको सेवा गर्न** रोजे। यहोवाले तिनलाई तालिम दिनुभयो र थुप्रै **महत्त्वपूर्ण** काम दिनुभयो।

**यस कथाबाट हामी के सिक्न सक्छौं?**

सानो केटो शमूएललाई यहोवाको सेवा गर्न किन **सजिलो** थिएन?

**जवाफ:** १ शमूएल २:१२-१३क, १७

यहोवाले शमूएललाई किन भविष्यवक्ताको रूपमा छान्नुभयो?

**जवाफ:** १ शमूएल २:२६

अरूले खराब काम गरे पनि **तिमी** कसरी यहोवाको सेवा गर्ने छनौट गर्न सक्छौं?

**जवाफ:** भजन २६:१-१२